

# TEZAU LITURGIC

27 IUNIE


+CHIRIL KOGHERAKIS,  
MITROPOLITUL RHODOSULUI

## EKLOGA

SF. IERARH-MUCENIC  
CHIRIL I LUKARIS,  
PATRIARHUL  
CONSTANTINOPOLULUI



ATENA, 2010



**Οὓ ἡ Μνήμη τῆ ΚΖ' Ἰουνίου  
ΕΚΛΟΓΗ  
ΕΙΣ ΤΟΝ ΑΓΙΟΝ ΝΕΟΝ  
ΙΕΡΟΜΑΡΤΥΡΑ  
ΚΥΡΙΛΛΟΝ ΤΟΝ ΛΟΥΚΑΡΙΝ**

**Ποίημα Μητροπολίτου Ῥόδου Κυρίλλου Κογεράκη**

Ἀκούσατε ταῦτα πάντα τὰ ἔθνη, ἐνωτίσασθε πάντες οἱ κατοικοῦντες τὴν οἰκουμένην.

Χαίροις μακάριε Κύριλλε, Πατριαρχῶν ἡ καλλονή, καὶ Μαρτύρων τὸ καύχημα, ὁ ταχὺς ἀντιλήπτωρ, τῶν πιστῶς εὐφημούντων σε. Ἀλληλούϊα.

Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.

Χαίροις θεόσοφε Κύριλλε, τῆς Κρητονήσου ὁ βλαστός, Ἀγκαράθου τὸ καύχημα, Ἐκκλησίας ἡ δόξα, καὶ τῆς πίστεως στήριγμα. Ἀλληλούϊα.

Δεῦτε τέκνα ἀκούσατέ μου, φόβον Κυρίου διδάξω ἡμᾶς.

Χαίροις πολυάθλε Κύριλλε, ὁ ἐκ νεότητος θερμῶς, ἀγαπήσας τὸν Κύριον, καὶ ἐπ' ὤμων βαστάσας, τὸν Σταυρὸν διὰ βίου σου. Ἀλληλούϊα.

Πληρωθήτω τὸ στόμα μου αἰνέσεώς σου, Κύριε, ὅπως ὑμνήσω τὴν δόξαν σου, ὅλην τὴν ἡμέραν τὴν μεγαλοπρέπειάν σου.

Χαίροις γεράσιμι Κύριλλε, ὁ Μελετίου τοῦ Πηγᾶ, μαθητῆς καὶ ὁμότροπος, ὁ καλῶς Ἐκκλησίας, κυβερνήσας τοὺς οἴακας. Ἀλληλούϊα.

Οὐκ ἐκάθησα μετὰ συνεδρίου ματαιότητος, καὶ μετὰ παρανομούντων οὐ μὴ εἰσέλθω.

Χαίροις πανένδοξε Κύριλλε, ὁ τῆς Κυρίας Ὀρφανῆς, ἀληθῶς υἱὸς γνήσιος, ὁ τῷ βίῳ σου ταύτης, μεγαλύνας τὸ ὄνομα. Ἀλληλούϊα.

Ἐμίσησα ἐκκλησίαν πονηρευομένων, καὶ μετὰ ἀσεβῶν οὐ μὴ καθήσω.

Χαίροις τρισόλβιε Κύριλλε, Ὁρθοδοξίας ὁ φωστήρ, καὶ ὑπέρμαχος μέγιστος, ὁ ἐσμὸν κακοδόξων, διαλύσας τοῖς ἄθλοις σου. Ἀλληλούϊα.

Στόμα δικαίου μελετήσῃ σοφίαν, καὶ ἡ γλῶσσα αὐτοῦ λαλήσῃ κρίσιν.

Χαίροις θεόληπτε Κύριλλε, Ἀλεξανδρείας ὁ ποιμὴν, καὶ θεόκριτος πρόεδρος, ὁ Πατέρων τῶν πάλαι, ζηλωτῆς καὶ ὁμότιμος. Ἀλληλούϊα.

Εἰς μνημόσυνον αἰώνιον ἔσται δίκαιος, ἀπὸ ἀκοῆς πονηρᾶς οὐ φοβηθήσεται.

Χαίροις τρισένδοξε Κύριλλε, ὁ ἐπὶ θρόνου εὐκλεοῦς, τῆς Κωνσταντινουπόλεως, διαπρέψας ἐνθέως, εἰς λαοῦ περιποίησιν· Ἀλληλούϊα.

Φῶς ἀνέτειλε τῷ δικαίῳ, καὶ τοῖς εὐθέσι τῇ καρδίᾳ εὐφροσύνη.

Χαίροις πανεύφημε Κύριλλε, ὁ οἰκουμένην διδαχῶν, καταυγάσας ταῖς λάμπυσι, καὶ ἀνδρῶν ἀσεβείας, ἀμαυρώσας τὰ πρόσωπα· Ἀλληλούϊα.

Οἱ ἱερεῖς σου, Κύριε, ἐνδύσονται δικαιοσύνην, καὶ οἱ ὄσιοί σου ἀγαλλιᾶσονται.

Χαίροις περίδοξε Κύριλλε, ὁ πρὸς σωτήριον νομὴν, εὐσεβείας καὶ πίστεως, τὸν λαὸν σου ποιμάνας, ὡς ποιμὴν χριστομίμητος· Ἀλληλούϊα.

Διήλθομεν διὰ πυρὸς καὶ ὕδατος καὶ ἐξήγαγες ἡμᾶς εἰς ἀναψυχὴν.

Χαίροις ἐξάκουστε Κύριλλε, ὁ δυσμενῶν Ἀγαρηνῶν, τὰς βουλὰς τροπώσάμενος, ὡς Μαρτύρων τελέσας, καρτερῶς τὸ ἀγώνισμα· Ἀλληλούϊα.

Ἀγαλλιᾶσθε δίκαιοι ἐν Κυρίῳ, τοῖς εὐθέσι πρέπει αἴνεσις.

Χαίροις οὐράνιε Κύριλλε, ὁ ἀπηνῶς στραγγαλισθείς, ὡς τῆς ποιμνῆς κηδόμενος, καὶ ζωῆς αἰωνίου, δωρεὰς κληρωσάμενος· Ἀλληλούϊα.

Θαυμαστός ὁ Θεὸς ἐν τοῖς Ἁγίοις αὐτοῦ.

Χαίροις θεσπέσιε Κύριλλε, ὁ ἐκ Θεοῦ ἀπολαβὼν, ἀφθαρσίας διάδημα· πρέσβευε οὖν ἀπαύστως, ὑπὲρ ἡμῶν τῶν ὑμνούντων σε· Ἀλληλούϊα.

Δίκαιος ὡς φοῖνιξ ἀνθήσει, καὶ ὡσεὶ κέδρος ἢ ἐν τῷ Λιβάνῳ πληθυνθήσεται.

Χαίροις ἰσαγγελε Κύριλλε, χοροστασίαις ὁ συνῶν, τῶν ἀϋλῶν Δυνάμεων· ἰλασμὸν οὖν ἐξαίτει, παρὰ Θεοῦ τοῖς τιμῶσί σε. Ἀλληλούϊα.

Δόξα. Καὶ νῦν Ἀλληλούϊα.

